

(CD-79) ૧ – ‘આડો’ માલ પડ્યો છે માંહી

‘આડો’ માલ પડ્યો છે માંહી, તેને ખાતર, પાણી મળે.
કંઈ ઘડી એ થઈ જાશે ઝાડ? કંઈ કે’વાય નહીં જ, અરે!

જુઠું ‘અસત્ય’ કરીને હિસાબે ગોટાળાંને સત્ય ઠરાવે
કપટને છાવરી બુદ્ધિ વકીલે, મીથ્યા મોહીની ભરમાવે.

અબળને હાથે ફટકાર્યા, નબળાંને બુદ્ધિથી માર્યા
‘હિંસક’ ભાવોનાં ઊપરાણે, કષાય પોષી વૈર વધાર્યા

‘ચોરી’ પૈસા પાંચની કરતાં, પહેલી વેળા ના પકડાય,
કેવી હુંશીયારી કરી? માન્યું, કોઈ ‘દિ રીઢો ચોર જ થાય.

ગજા ઊપરનાં ‘પરિગ્રહે’ ચિંતા, દેખા દેખી અંધી દોટ
અપ્રમાણિકતા અનિતી બાહર નફ્રે, અંદર ખોટ

એકાંતે સ્ત્રી પુરુષ વિકારે, શોખીની ગંદા છાકે ચડે,
લજ્જા સંકોચ પડદાં તૂટતાં, હિંસક વિષય ખાડે પડે.

અહંકારે માલ ભરેલો, અતિક્રમ થાતાં તુર્ત જ ચેતે,
જોઈ, જાણે છે મૂળ આત્મા ‘તે’ પ્રતિક્રમાવે શૂટ ઓન સાઈટે

પંચ મહાવ્રત ને અણુવ્રત જ, રીલેટીવ ધર્મે પાયો,
સવળો અહંકાર ઓળખી કાઢે, માનવ જન્મે સુખ પાયો,

આડાં માલે, સટ્ટો-ખેલો આઘાતો ને પ્રત્યાઘાત
ઊંઘો બદલો અવળો અહમ સીધો બદલો પાંસરી જાત

આત્મા કોઈ ‘દિ બગડ્યો નો’તો, કલ્પી આવરણ ખેંચ્યાં જો
આડું થાતાં પસ્તાવો કર, અશુદ્ધી મહીંથી નીકળે, જો

કરવું નથી, પણ જે થઈ જાય, ત્યારે અંદર ‘ખટકો’ રાખ
હે ભગવાન, અમોને બચાવો, માફી મળશે થાશે સાફ

અણહક્કનાં અ – બ્રહ્મચર્યમાં, પાંચે ય વ્રતનું ઊલ્લંઘન
અસત્ય, ચોરી, હીંસા, પરિગ્રહ, આ ભવ પરભવ ગાઢાં બંધન

ભ્રષ્ટાચાર કરી ને કરાવે, અનુમોદે, સૌ ગુનેહગાર
કર્યું, કરાવ્યું ને અનુમોદ્યું, કુદરત ન્યાય જ અવ્વલ જાણ

મન, વચ, કાયાથી કોઈ જીવને, કિંચીત માત્ર દુઃખ ન હો
પ્રાતઃકાળે વ્રત – નીશ્ચય થી, પંચાજ્ઞામય સુખ લહો

જે શક્તિ નથી આપણી પાસે, દાદા પાસે માંગી લ્યો
શ્રદ્ધા ને વીશ્વાસે ફળશે, રોકડ મોક્ષ જ (છે) પ્રાર્થી જો – આડો માલ...

